


नकली शराब बनाए जाने का भंडाफोड़, पिस्टल के साथ एक गिरफ्तार

Garhwa News in Hindi



झारखंड उत्पाद विभाग का लेबल लगा 175 पाउच बरामद

अपराधी के घर से पुलिस ने एक 9 एमएम का पिस्टल व 2 जिंदा गोली के साथ शराब के 175 पाउच जिसमें झारखंड उत्पाद विभाग का लेबल लगा हुआ है बरामद किया.

● ETV BIHAR/JHARKHAND

● LAST UPDATED: FEBRUARY 16, 2018, 6:23 PM IST

SHARE THIS:



Neelkamal

पलामू पुलिस ने अवैध रूप से झारखंड उत्पाद नकली शराब बनाने का भंडाफोड़ करते हुए एक शराब

कारोबारी को गिरफ्तार किया. पुलिस ने सदर थाना क्षेत्र के सिंगरा गांव से इस शराब कारोबारी को गिरफ्तार किया. पुलिस उससे पूछताछ कर इससे जुड़े लोगों तक पहुंचने की कोशिश में लगी हुई है.

बता दें कि गिरफ्तार लव कुमार सिंह नामक अपराधी के घर से पुलिस ने एक 9 एमएम का पिस्टल व दो जिंदा गोली के साथ शराब के 175 पाउच जिसमें झारखंड उत्पाद विभाग का लेबल लगा हुआ है बरामद किया. इसके साथ ही शराब पैक करने का मशीन व 35 लीटर स्पिरिट भी बरामद किया. पुलिस को शक है कि झारखंड उत्पाद विभाग के नाम से शराब बनाई जा रही थी.

यह कार्रवाई एसपी के निर्देश पर सदर थाना प्रभारी ममता कुमारी ने की. इसकी जानकारी देते हुए एसपी इंद्रजीत महथा ने कहा कि हरिहरगंज थाना क्षेत्र के महेंद्र सिंह नामक व्यक्ति ने खाली पाउच व मशीन मुहैया कराई थी. उन्होंने कहा कि पूछताछ में पता चला कि स्पिरिट बरही से और पाउच कोलकाता से उपलब्ध कराया गया है. एसपी ने कहा कि उन्हें शक है कि झारखंड उत्पाद के शराब का नकली पाउच का धंधा किया जा रहा है. उन्होंने कहा कि पुलिस जल्द ही सरगना को गिरफ्तार कर लेगी.

Source: <https://hindi.news18.com/news/jharkhand/garhwa-fake-liquor-making-racket-busted-one-arrested-with-a-pistol-1273869.html>